

॥ श्री जिन सहस्रनाम स्तोत्र ॥

प्रस्तुति : डॉ। मनस्वी श्रीविद्यालंकार  
प्रस्तावना पाठ  
स्वयं भुवे नमस्तुभ्यमुत्पाद्यात्मानमात्मनि ।  
स्वात्मनैव तथोद्भूदवृत्तयेऽचिन्त्यवृत्तये ॥ १ ॥  
नमस्ते जगतां पत्ये लक्ष्मीभर्त्रे नमोऽस्तु ते ।  
विदांवर नमस्तुभ्यं नमस्ते वदतांवर ॥ २ ॥  
कर्मशत्रुहणं देवमामनन्तिमनीषिणः ।  
त्वमानमत्सुरेणमौलि-भा-मालार्यचिंत-क्रसम् ॥ ३ ॥  
ध्यान-दुर्घण-निभिन्न-घन-घाति महातरुः ।  
अनन्त-भव-सन्तान-जयादासीरनन्तजित् ॥ ४ ॥  
त्रैलोक्य-निर्जयावास-दुर्दुर्धमतिदुर्जयम् ।  
मृत्युराजं विजित्यासीज्जिन मृत्युंजयो भवान् ॥ ५ ॥  
विधूताशेष-संसार-बन्धनो भव्य-बान्धवः ।  
त्रिपुरारिस्त्वमीशोऽसि जन्म-मृत्युजरान्तकृत् ॥ ६ ॥  
त्रिकाल-विजयाशेष-तत्त्वभेदात् त्रिधोत्थितम् ।  
केवलाख्यं दधच्चक्षुस्त्रिनेत्रोऽसि त्वमीशिता ॥ ७ ॥  
त्वामन्धकान्तकं प्राहुर्मोहान्धासुर-मर्दनात् ।  
अर्द्धं ते नारयो यस्मादर्धनारीश्वरोऽस्यतः ॥ ८ ॥  
शिवः शिव-पदाध्यासाद् दुरितारि-हरो हरः ।  
शंकरः कृतशं लोके शम्भवस्त्वं भवन्सुखे ॥ ९ ॥  
वृषभोऽसि जगज्जेयेष्ठः पुरुः पुरु-गुणोदयै ।  
नाभेयो नाभि-सम्भूतेरिक्ष्वाकु-कुल-नन्दनः ॥ १० ॥  
त्वमेकः पुरुषस्कंधस्त्वं द्वे लोकस्य लोचने ।  
त्वं त्रिधा बुद्ध-सन्मार्गस्त्रिज्ञस्त्रिज्ञान-धारकः ॥ ११ ॥  
चतुःशरण-मांगल्यूर्मतिस्त्वं चतुरस्त्रधीः ।  
पंच-ब्रह्ममयो देव पावनस्त्वं पुनिहि माम् ॥ १२ ॥  
स्वर्गावतारिणे तुभ्यं सद्योजातात्मने नमः ।  
जन्माभिषेक-वामाय वामदेव नमोऽस्तु ते ॥ १३ ॥  
सन्निष्क्रान्तावद्योराय परं प्रशममीयुषे ।  
केवलज्ञान-संसिद्धावीशानाय नमोऽस्तु ते ॥ १४ ॥  
पुरस्तत्पुरुषत्वेन विमुक्त-पद-भाजिने ।  
नमस्तत्पुरुषावस्थां भाविनीं तेऽद्य विभ्रते ॥ १५ ॥

ज्ञानावरणनिर्हासान्नमस्तेऽनन्तचक्षुषे ।  
 दर्शनावरणोच्छे दान्नमस्ते विश्वदृशने ॥ १६ ॥  
 नमो दर्शनमोहध्वे क्षायिकामलदृष्टये ।  
 नमश्चारित्रमोहध्वे विरागाय महौजसे ॥ १७ ॥  
 नमस्तेऽनन्त-वीर्याय नमोऽनन्त-सुखात्मने ।  
 नमस्तेऽनन्त-लोकाय लोकालोकावलोकने ॥ १८ ॥  
 नमस्तेऽनन्त-दानाय नमस्तेऽनन्त-लब्धये ।  
 नमस्तेऽनन्त-भोगाय नमोऽनन्तोपगोभिने ॥ १९ ॥  
 नमः परम-योगाय नमस्तुभ्यमयोनये ।  
 नमः परम-पूताय नमस्ते परमर्षये ॥ २० ॥  
 नमः परम-विद्याय नमः पर-मत-च्छिदे ।  
 नमः परम-तत्त्वाय नमस्ते परमात्मने ॥ २१ ॥  
 नमः परमारूपाय नमः परम-तेजसे ।  
 नमः परम-मार्गाय नमस्ते परमेष्ठिने ॥ २२ ॥  
 परमद्विजुषे धाम्ने परम-ज्योतिषे नमः ।  
 नमः पारतेमः प्राप्तधाम्ने परतरात्मने ॥ २३ ॥  
 नमः क्षीण-कलंकाय क्षीण-बन्ध नमोऽस्तु ते ।  
 नमस्ते क्षीण-मोहाय क्षीण-दोषाय ते नमः ॥ २४ ॥  
 नमः सुगतये तुभ्यं शोभनां गतिमीयुषे ।  
 नमस्तेऽतीन्द्रिय-ज्ञान-सुखायानिन्द्रियात्मने ॥ २५ ॥  
 काय-बन्धननिर्मोक्षादकायाय नमोस्तु ते ।  
 नमस्तुभ्यमयोगाय योगिनामधियोगिने ॥ २६ ॥  
 अवेदाय नमस्तुभ्यमकषायाय ते नमः ।  
 नमः परम-योगिन्द्र-वन्दितांग्रि द्वयाय ते ॥ २७ ॥  
 नमः परम-विज्ञान नमः परम-संयम ।  
 नमः परदृग्दृष्ट-परमार्थाय तायिने ॥ २८ ॥  
 नमस्तुभ्यमलेश्याय शुक्ललेश्यांशक-स्पृशे ।  
 नमो भव्येतरावस्थाव्यतीताय विमोक्षिणे ॥ २९ ॥  
 संग्यसंज्ञिद्वयावस्था व्यतिरिक्तामलात्मने ।  
 नमस्ते वीतसंज्ञाय नमः क्षायिकदृष्टये ॥ ३० ॥  
 अनाहाराय तृप्ताय नमः परमभाजुषे ।  
 व्यतीताशेषदोषाय भवाब्धेः पारमीयुषे ॥ ३१ ॥  
 अजराय नमस्तुभ्यं नमस्ते स्तादजन्मिने ।  
 अमृत्येव नमस्तुभ्यमचलायाक्षरात्मने ॥ ३२ ॥  
 अलमास्तां गुणस्त्रोतमनन्तास्तावका गुणाः ।  
 त्वां नामस्मृतिमात्रेण पर्युपासिसिपामहे ॥ ३३ ॥

एवं स्तुत्वा जिनं देवं भक्त्या परमया सुधीः ।  
 पठे दष्टोतरं नाम्नां सहस्रं पाप-शान्तये ॥ ३४ ॥  
 ॥ इति प्रस्तावना ॥  
 प्रसिद्धाष्ट-सहस्रोद्धलक्षणं त्वां गिरां पतिम् ।  
 नाम्नामष्टसहस्रोण तोष्टुमोऽभीष्टसिद्धये ॥ १ ॥  
 श्री मान्स्वयम्भूर्वृषभः शंभवः शंभुरात्मभूः ।  
 स्वयंप्रभः प्रभुर्भोक्ता विश्वभूरपुनर्भवः ॥ २ ॥  
 विश्वात्मा विश्वलोकेशो विश्वतश्चक्षुरक्षरः ।  
 विश्वविद्विश्वविदेशो विश्वयोनिरनश्वरः ॥ ३ ॥  
 विश्वदृश्वा विभुर्धाता विश्वेशो विश्वलोचनः ।  
 विश्वव्यापी विधिर्वेधाः शाश्वतो विश्वतोमुखः ॥ ४ ॥  
 विश्वकर्मा जगज्ज्येष्ठो विश्वमूर्तिजिनेश्वरः ।  
 विश्वदृग् विश्वभूतेशो विश्वज्योतिरनीश्वरः ॥ ५ ॥  
 जिनो जिष्णुरमेयात्मा विश्वरीशो जगत्पतिः ।  
 अनंत जिद चिन्त्यात्मा भव्यबंधुरबंधनः ॥ ६ ॥  
 युगादिपुरुषो ब्रह्मा पञ्चब्रह्ममयः शिवः ।  
 परः परतरः सूक्ष्मः परमेष्ठी सनातनः ॥ ७ ॥  
 स्वयंज्योतिरजोऽजन्मा ब्रह्मयोनिरयोनिजः ।  
 मोहारिविजयी जेता धर्मचक्री दयाध्वजः ॥ ८ ॥  
 प्रशान्तारिरनन्तात्मा योगी योगीश्वराचिंतः ।  
 ब्रह्मविद् ब्रह्मतत्त्वज्ञो ब्रह्मोद्याविद्यतीश्वरः ॥ ९ ॥  
 शुद्धो बुद्धः प्रबुद्धात्मा सिद्धार्थः सिद्धशासनः ।  
 सिद्धः सिद्धांतविद् ध्येयः सिद्धसाध्यो जगद्धितः ॥ १० ॥  
 सहिष्णुरच्युतोऽनन्तः प्रभविष्णुर्भवोद्धवः ।  
 प्रभूष्णुरजरोऽजर्यो भ्राजिष्णुर्धीश्वरोऽव्ययः ॥ ११ ॥  
 विभावसुरसम्भूष्णुः स्वयंभूष्णुः पुरातनः ।  
 परमात्मा परंज्योतिस्त्रिआजगत्परमेश्वरः ॥ १२ ॥  
 ॥ इति श्रीमदादिशतम् ॥ १ ॥  
 (प्रत्येक शतक के अंत में उदकचंदनतंदुल ॥ आदि श्लोक  
 पणअढ़कर अर्घ्य च्णअढ़ाना चाहिए )  
 दिव्यभाषापतिर्दिव्यः पूतवाक्पूतशासनः ।  
 पूतात्मा परमज्योतिर्धर्माध्यक्षो दमीश्वरः ॥ १ ॥  
 श्रीपतिर्भगवानर्हन्नरजा विरजाः शुचिः ।  
 तीर्थकृत्केवलीशानः पूजार्हः स्नातकोऽमलः ॥ २ ॥  
 अनन्तदीप्तिर्ज्ञानात्मा स्वयम्बुद्धः प्रजापतिः ।  
 मुक्तः शक्तो निराबाधो निष्कलो भुवनेश्वरः ॥ ३ ॥

निरञ्जनो जगज्ज्योतिर्निरूक्तोक्तिरनामयः ।  
 अचलस्थितिरक्षोभ्यः कूटस्थः स्थाणुरक्षयः ॥ ४ ॥  
 अग्रणीग्रामणीर्नेता प्रणेता न्यायशास्त्रकृत् ।  
 शास्ता धर्मपतिर्धर्म्यो धर्मात्मा धर्मतीर्थकृत् ॥ ५ ॥  
 वृषध्वजो वृषाधीशो वृषकेतुर्वृषायुधः ।  
 वृषो वृषपतिर्भर्ता वृषाभागो वृषोद्भवः ॥ ६ ॥  
 हिरण्यनाभिर्भूतात्मा भूतभृद् भूतभावनः ।  
 प्रभवो विभवो भास्वान् भवो भावो भवान्तकः ॥ ७ ॥  
 हिरण्यगर्भः श्रीगर्भः प्रभूतविभवोऽभवः ।  
 स्वयंप्रभः प्रभूतात्मा भूतनाथो जगत्पतिः ॥ ८ ॥  
 सवादिः सर्वद्वक् सार्वः सर्वज्ञः सर्वदर्शनः ।  
 सर्वात्मा सर्वलोकेशः सर्ववित्सर्वलोकजित् ॥ ९ ॥  
 सुगतिः सुश्रुतः सुश्रुत् सुवाक् सूरिर्बहुश्रुतः ।  
 विश्रुतः विश्वतः पादो विश्वशीर्षः शुचिश्रवाः ॥ १० ॥  
 सहस्रशीर्षः क्षेत्रज्ञः सहस्राक्षः सहस्रपात् ।  
 भूतभव्यभवद्भर्ता विश्वविद्यामहेश्वरः ॥ ११ ॥  
 ॥ इति दिव्यादिशतम् ॥ २ ॥ अर्घ्यम् ।  
 स्थविष्ठः स्थविरो जेष्ठः पृष्ठः प्रष्ठो वरिष्ठधीः ।  
 स्थेष्ठो गरिष्ठो बंहिष्ठः श्रेष्ठोऽणिष्ठो गरिष्ठगीः ॥ १ ॥  
 विश्वमृद्विश्वसृङ् विश्वेङ् विश्वभुग्विश्वनायकः ।  
 विश्वार्शीविश्वरूपात्मा विश्वजिद्विजितान्तकः ॥ २ ॥  
 विभवो विभवो वीरो विशोको विजरो जरन् ।  
 विरागो विरतोऽसंगो विविक्तो वीतमत्सरः ॥ ३ ॥  
 विनेयजनताबन्धुविलीनाशेषकल्मषः ।  
 वियोगो योगविद्विद्वान्विधाता सुविधिः सुधीः ॥ ४ ॥  
 क्षान्तिभाक्पृथिवीर्मतिः शान्तिभाक् सलिलात्मकः ।  
 वायुर्मतिसंगात्मा वह्निर्मतिरधर्मधक् ॥ ५ ॥  
 सुयज्वा यजमानात्मा सुत्वा सुत्रामपूजितः ।  
 ऋत्विग्यज्ञपतिर्यज्ञो यज्ञागंगममृतं हविः ॥ ६ ॥  
 व्योमर्मतिरमूर्तात्मा निर्लेपो निर्मलोऽचलः ।  
 सोमर्मतिः सुसौम्यात्मा सूर्यर्मतिर्महाप्रभः ॥ ७ ॥  
 मन्त्रविन्मन्त्रकृन्मन्त्री मन्त्रर्मतिरन्नतगः ।  
 स्वतन्त्रस्तन्त्रकृत्स्वन्तः कृतान्तान्तः कृतान्तकृत् ॥ ८ ॥  
 कृती कृतार्थः सत्कृत्यः कृतकृत्यः कृतक्रतुः ।  
 नित्यो मृत्युंउज्जयोऽमृत्युस्मृतात्माऽमृतोद्भवः ॥ ९ ॥  
 ब्रह्मनिष्ठः परंब्रह्म ब्रह्मात्मा ब्रह्मसंभवः ।

महाब्रह्मपतिर्ब्रह्मेड महाप्रह्मपदेश्वरः ॥ १० ॥  
सुप्रसन्नः प्रसन्नात्मा ज्ञानधर्मदमप्रभुः ।  
प्रशमात्मा प्रशान्तात्मा पुराणपुरुषोत्तमः ॥ ११ ॥  
॥ इति स्थविष्ठादिशतम् ॥ ३ ॥ अर्घ्यम् ॥  
महाशोकध्वजोऽशोकः कः स्रष्टा पद्मविष्टरः ।  
पद्मेशः पद्मसम्भूतिः पद्मनाभिरनुत्तरः ॥ १ ॥  
पद्मयोनिर्जगद्योनिरित्यः स्तुत्यः स्तुतीश्वरः ।  
स्तवनाहो हृषीकेशो जितजेयः कृतक्रियः ॥ २ ॥  
गणाधिपो गणज्येष्ठो गण्यः पुण्यो गणाग्रणीः ।  
गुणाकरो गुणाम्भोधिर्गुणज्ञो गुणनायकः ॥ ३ ॥  
गुणादरी गुणोच्छेदी निर्गुणः पुण्यगीर्गुणः ।  
शरण्यः पुण्यवाक पूतो वरेण्यः पुण्यनायकः ॥ ४ ॥  
अगण्यः पुण्यधीर्गुण्यः पुण्यकृत्पुण्यशासनः ।  
धर्मरामो गुणग्रामः पुण्यापुण्यनिरोधकः ॥ ५ ॥  
पापापेतो विपापात्मा विपाप्मा वीतकल्मषः ।  
निर्द्वन्द्वो निर्मदः शान्तो निर्मोहो निरूपद्रवः ॥ ६ ॥  
निर्निमेषो निराहारो निष्क्रियो निरूपप्लवः ।  
निष्कलंगो निरस्तैना निर्धूतागा निरास्रवः ॥ ७ ॥  
विशालो विपुलज्योतिरतुलोऽचिन्त्यवैभवः ।  
सुसंवृतः सुगुप्ता मा सुभूत् सुनयतत्त्ववित् ॥ ८ ॥  
एकविद्यो महाविद्यो मुनिः परिवृढः पतिः ।  
धीशो विद्यानिधिः साक्षी विनेता विहतान्तकः ॥ ९ ॥  
पिता पितामहः पाता पवित्रः पावनो गतिः ।  
त्राता भिषग्वरो वर्यो वरदः परमः पुमान् ॥ १० ॥  
कविः पुराण पुरुषो वर्षीयान्वृषभः पुरुः ।  
प्रतिष्ठाप्रसवो हेतुर्भुवनैकपितामहः ॥ ११ ॥  
॥ इति महाशोकध्वजादिशतम् ॥ ४ ॥ अर्घ्यम् ॥  
श्री वृक्षलक्षणः श्लक्ष्णो लक्षण्यः शुभलक्षणः ।  
निरक्षः पुण्डरीकाक्षः पुष्कलः पुष्करेक्षणः ॥ १ ॥  
सिद्धिदः सिद्धसंकल्पः सिद्धात्मा सिद्धसाधनः ।  
बुद्धबोध्यो महाबोधिर्वर्धमानो मर्हद्विकः ॥ २ ॥  
वेदांदो वेदविद्वेद्यो जातरूपो विदांवरः ।  
वेदवेद्यः स्वयंवेद्यो विवेदो वदतांवरः ॥ ३ ॥  
अनादिनिधनोऽव्यक्तो व्यक्तवाख्यक्तशासनः ।  
युगादिकृद्युगाधारो युगादिर्जगदादिजः ॥ ४ ॥  
अतीन्द्रोऽतीन्द्रियो धीन्द्रो महेन्द्रोऽतीन्द्रियार्थदृक् ।

अनिन्द्रियोऽहमिन्द्राच्यो महेन्द्रमहितो महान् ॥ ५ ॥  
 उद्धवः कारणं कर्ता पारगो भवतारकः ।  
 अग्रहो गहनं गुह्यं परार्ध्यः परमेश्वरः ॥ ६ ॥  
 अनन्तद्विरमेर्यद्विरचिन्त्यद्विः समग्रधीः ।  
 प्राग्यः प्राग्रहरोऽभ्यग्रः प्रत्यग्रोऽग्योग्रिमोऽग्रजः ॥ ७ ॥  
 महातपा महातेजा महोदको महोदयः ।  
 महायशा महाधामा महासत्त्वो महाधृतिः ॥ ८ ॥  
 महाधैर्यो महावीर्यो महासम्पन्महाबलः ।  
 महाशक्तिर्महाज्योतिर्महाभूतिर्महाद्युतिः ॥ ९ ॥  
 महामतिर्महानीतिर्महाक्षान्तिर्महादयः ।  
 महाप्राज्ञो महाभागो महानन्दो महाकविः ॥ १० ॥  
 महामहा महाकीर्तिर्महाकान्तिर्महावपुः ।  
 महादानो महाज्ञानो महायोगो महागुणः ॥ ११ ॥  
 महामहपतिः प्राप्त महाकल्याणपंचकः ।  
 महाप्रभुर्महाप्रातिहार्याधीशो महेश्वरः ॥ १२ ॥  
 ॥ इति श्रीवृक्षादिशतम् ॥ ५ ॥ अर्घ्यम् ॥  
 महामुनिर्महामौनी महाध्यानी महादमः ।  
 महाक्षमो महाशीलो महायज्ञो महामखः ॥ १ ॥  
 महाव्रतपतिर्मह्यो महाकान्तिधरोऽधिपः ।  
 महामैत्री महादेयो महोपायो महोमयः ॥ २ ॥  
 महाकारुणिको मन्ता महोमन्त्रो महायतिः ।  
 महानादो महाघोषो महेज्यो महासांपतिः ॥ ३ ॥  
 महाध्वरधरो धुर्यो महौदार्यो महिष्ठवाक् ।  
 महात्मा महसांधाम महर्षिर्महितोदयः ॥ ४ ॥  
 महाक्लेशांकुशः शूरो महाभूतपतिर्गुरुः ।  
 महापराक्रमोऽनन्तो महाक्रोधरिपुर्वशी ॥ ५ ॥  
 महाभवाब्धि सन्तारिर्महामोहाद्रिसूदनः ।  
 महागुणाकरः क्षान्तो महायोगीश्वरः शमी ॥ ६ ॥  
 महाध्यानपतिर्ध्यातमहाधर्मा महाव्रतः ।  
 महकर्मारिहाऽऽत्मज्ञो महादेवो महेशित ॥ ७ ॥  
 सर्वक्लेशापहः साधुः सर्वदोषहरो हरः ।  
 असंख्येयोऽप्रमेयात्मा शमात्मा प्रशमाकरः ॥ ८ ॥  
 सर्वयोगीश्वरोऽचिन्त्यः श्रुतात्मा विष्टरश्रवाः ।  
 दान्तात्मा दमतीर्थेशो योगात्मा ज्ञानसर्वगः ॥ ९ ॥  
 प्रधानमात्मा प्रकृतिः परमः परमोदयः ।  
 प्रक्षीणबन्धः कामारिः क्षेमकृत्क्षेमशासनः ॥ १० ॥

प्रणवः प्रणयः प्राणः प्राणदः प्रणतेश्वरः ।  
 प्रमाणं प्रणिधिर्दक्षो दक्षिणोध्वर्युरध्वरः ॥ ११ ॥  
 आनन्दो नन्दनो नन्दो वन्दोऽनिन्दोऽभिनन्दनः ।  
 कामहा कामदः काम्यः कामधेनुररिञ्जयः ॥ १२ ॥  
 ॥ इति महामुन्यादिशतम् ॥ ६ ॥ अर्घ्यम् ॥  
 असंस्कृत सुसंस्कारः प्राकृतो वैकृतान्तकृत् ।  
 अन्तकृत्कान्तगुः कान्तश्चिन्तामणिभीष्टदः ॥ १ ॥  
 अजितो जितकामारिरमितोऽमितशासनः ।  
 जितक्रोधो जितामित्रो जितक्लेशो जितान्तकः ॥ २ ॥  
 जिनेन्द्रः परमानन्दो मुनीन्द्रो दुन्दुभिस्वनः ।  
 महेन्द्रवन्द्यो योगीन्द्रो यतीन्द्रो नाभिनन्दनः ॥ ३ ॥  
 नाभयो नाभिजोऽजातः सुब्रतो मनुरूत्तमः ।  
 अभेद्योऽनत्ययोऽनाम्नानधिकोऽधिगुरुः सुधीः ॥ ४ ॥  
 सुमेधा विक्रमी स्वामी दुराधर्षो निरुत्सुकः ।  
 विशिष्टः शिष्टभुक् शिष्टः प्रत्ययः कामनोऽनघः ॥ ५ ॥  
 क्षेमी क्षेमं करोऽक्षय्यः क्षेमधर्मपतिः क्षमी ।  
 अप्राह्यो ज्ञाननिग्राह्यो ध्यानगम्यो निरुत्तरः ॥ ६ ॥  
 सुकृती धातुरिज्यार्हः सुनयश्चतुराननः ।  
 श्रीनिवासश्चतुर्वक्त्रश्चतुरास्यश्चतुर्मखः ॥ ७ ॥  
 सत्यात्मा सत्यविज्ञानः सत्यवाक्यसत्यशासनः ।  
 सत्याशीः सत्यसन्धानः सत्यः सत्य परायणः ॥ ८ ॥  
 स्थेयान्स्थवीयान्नेदीयान्दवीयान् दूरदर्शनः ।  
 अणोरणीयाननणुर्गुरुराद्यो गरीयसाम् ॥ ९ ॥  
 सदायोगः सदाभोगः सदातृप्तः सदाशिवः ।  
 सदागतिः सदासौख्यः सदाविद्यः सदोदयः ॥ १० ॥  
 सुघोषः सुमुखः सौम्यः सुखदः सुहितः सुहृत् ।  
 सुगुप्तो गुप्तिभृद् गोप्ता लोकाध्यक्षो दमीश्वरः ॥ ११ ॥  
 ॥ इति असंस्कृतादिशतम् ॥ ७ ॥ अर्घ्यम् ॥  
 बृहद्बृहस्पतिर्वाग्मी वाचस्पतिरूदारधीः ।  
 मनीषी धिषणो धीमाञ्चेमुषीशो गिरांपतिः ॥ १ ॥  
 नैकरूपो नयोत्तुंगो नैकात्मा नैकधर्मकृत् ।  
 अविज्ञेयोऽप्रतर्क्यात्मा कृतज्ञः कृतलक्षणः ॥ २ ॥  
 ज्ञानगर्भो दयागर्भो रत्नगर्भः प्रभास्वरः ।  
 पद्मगर्भो जगद्गर्भो हेमगर्भः सुदर्शनः ॥ ३ ॥  
 लक्ष्मीवांसिआदशाध्यक्षो दृढीयानिन ईशिता ।  
 मनोहरो मनोजांगो धीरो गंभीरशासनः ॥ ४ ॥

धर्मयूपो दयायागो धर्मनेमिर्मुनीश्वरः ।  
 धर्मचक्रायुधो देवः कर्महा धर्मघोषणः ॥ ५ ॥  
 अमोघवागमोघाज्ञो निर्मलोऽमोघशासनः ।  
 सुरूपः सुभगस्त्यागी समयज्ञः समाहितः ॥ ६ ॥  
 सुस्थितः स्वास्थ्यभाक्स्वस्थो नीरजस्को निरुद्धवः ।  
 अलेपो निष्कलंकात्मा वीतरागो गतस्पृहः ॥ ७ ॥  
 वश्येन्द्रियो विमुक्तात्मा निःसपत्नो जितेन्द्रियः ।  
 प्रशान्तोऽनन्तधार्मिर्मंगलं मलहानघः ॥ ८ ॥  
 अनीदृगुपमाभूतो दृष्टिर्देवमगोचरः ।  
 अमूर्तो मूर्तिमानेको नैको नानैकतत्त्वदृक् ॥ ९ ॥  
 अध्यात्मगम्यो गम्यात्मा योगविद्योगिवन्दितः ।  
 सर्वत्रगः सदाभावी त्रिकालविषयार्थदृक् ॥ १० ॥  
 शंकरः संवदो दान्तो दमी शान्तिपरायणः ।  
 अधिपः परमानन्दः परात्मज्ञः परात्परः ॥ ११ ॥  
 त्रिजगद्वल्लभोऽभ्यर्च्यस्त्रिआजगन्मंगलोदयः ।  
 त्रिजगत्पतिपूज्यांस्त्रिआलोकाग्रशिखामणिः ॥ १२ ॥  
 ॥ इति बृहदादिशतम् ॥ ८ ॥ अर्घ्यम् ।  
 त्रिकालदर्शी लोकेशो लोकधाता दृढव्रतः ।  
 सर्वलोकातिगः पूज्यः सर्वलोकैकसारथिः ॥ १ ॥  
 पुराणः पुरुषः पूर्वः कृतपूर्वांगविस्तरः ।  
 आदिदेवः पुराणाद्यः पुरुदेवोऽधिदेवता ॥ २ ॥  
 युगमुख्यो युगज्येष्ठो युगादिस्थितिदेशकः ।  
 कल्याणवर्णः कल्याणः कल्यः कल्याणलक्षणः ॥ ३ ॥  
 कल्याणप्रकृतिर्दीप्रकल्याणात्मा विकल्मषः ।  
 विकलंकः कलातीतः कलिलघ्नः कलाधरः ॥ ४ ॥  
 देवदेवो जगन्नाथो जगद्वन्धुर्जगद्विभुः ।  
 जगद्वितैषी लोकज्ञः सर्वगो जगदग्रजः ॥ ५ ॥  
 चराचरगुरूर्गोप्पो गूढात्मा गूढगोचरः ।  
 स्योजातः प्रकाशात्मा ज्वलज्ज्वलनसप्रभः ॥ ६ ॥  
 आदित्यवर्णो भर्माभः सुप्रभः कनकप्रभः ।  
 सुवर्णवर्णो रूक्माभः सूर्यकोटिसमप्रभः ॥ ७ ॥  
 तपनीय निभस्तुंगो बालार्काभोऽनलप्रभः ।  
 सन्ध्याभ्रवभ्रुर्हेमामस्तप्तचामीकरच्छविः ॥ ८ ॥  
 निष्टप्तकनकच्छायाः कनत्काञ्चनसन्निभः ।  
 हिरण्यवर्णः स्वर्णाभः शातकुम्भनिभप्रभः ॥ ९ ॥  
 द्युम्नाभो जातरूपाभस्तप्तजाम्बू नदद्युतिः ।



सुधौतकलधौतश्रीः प्रदीप्तो हाटकद्युति । ॥ १० ॥  
शिष्टेष्यः पुष्टिहः पुष्टः स्पष्टः स्पष्टाक्षरः क्षमः ।  
शत्रुघ्नोऽप्रतिघोऽमोघः प्रशास्ता शासिता स्वभूः ॥ ११ ॥  
शान्तिनिष्ठो मुनिज्ज्येष्ठः शिवतातिः शिवप्रदः ।  
शान्तिदः शान्तिकृच्छ्रान्तिः कान्तिमान्कामितप्रदः ॥ १२ ॥  
श्रेयोनिधिरधिष्ठानमप्रतिष्ठः प्रतिष्ठितः ।  
सुस्थिरः स्थावरः स्थाणुः प्रथीयान्प्रथितः पृथुः ॥ १३ ॥  
॥ इति त्रिकालदर्श्यादिशतम् ॥ ९ ॥ अर्घ्यम् ॥  
दिग्वासा वातरशनो निर्ग्रन्थेशो निरम्बरः ।  
निष्किञ्चनो निराशंसो ज्ञानचक्षुरमोमुहः ॥ १ ॥  
तेजोराशिरनन्तौजा ज्ञानाब्धिः शीलसागरः ।  
तेजोमयोऽमितज्योतिर्ज्योतिर्मूर्तिस्तमोपहः ॥ २ ॥  
जगच्चूडामणिर्दीप्तः शंवान्विघ्नविनायकः ।  
कलिघ्नः कर्मशत्रुघ्नो लोकालोकप्रकाशकः ॥ ३ ॥  
अनिद्रालुरतन्द्रालुर्जागरूकः प्रमामयः ।  
लक्ष्मीपतिर्जगज्ज्योतिर्धर्मराजः प्रजाहितः ॥ ४ ॥  
मुमुक्षुर्बन्धमोक्षज्ञो जिताज्ञो तितन्मथः ।  
प्रशान्तरसशैलूषो भव्यपेटकनायकः ॥ ५ ॥  
मूलकर्ताऽखिलज्योतिर्मूलघ्नो मूलकारणम् ।  
आप्तो वागीश्वरः श्रेयाञ्छ्रायसोक्तिर्निरूक्तवाक् ॥ ६ ॥  
प्रवक्ता वचसामीशो मारजिद्विश्वभाववित् ।  
सुतनुस्तनुनिर्मुक्तः सुगतो हतदुर्नयः ॥ ७ ॥  
श्रीशः श्रीश्रितपादाब्जो वीतभीरभयंकरः ।  
उत्सन्नदोषो निर्विघ्नो निश्चलो लोकवत्सलः ॥ ८ ॥  
लोकोत्तरो लोकपतिर्लोकचक्षुरपारधीः ।  
धीरधीर्बुद्धसन्मार्गः शुद्धः सूनृतपूतवाकः ॥ ९ ॥  
प्रज्ञापारमितः प्राज्ञो यतिर्नियमितेन्द्रियः ।  
भदन्तो भद्रकृद्भद्रः कल्पवृक्षो वरप्रदः ॥ १० ॥  
समुन्मूलितकर्मारिः कर्मकाष्ठाशुशुक्षणिः ।  
कर्मण्यः कर्मठः प्रांशुर्हेयादेयविचक्षणः ॥ ११ ॥  
अनन्तशक्तिरच्छेद्यस्त्रिआपुरारिस्त्रिआलोचनः ।  
त्रिनेत्रस्त्र्यम्बकस्त्र्यक्षः केवलज्ञानवीक्षणः ॥ १२ ॥  
समन्तभद्रः शान्तारिर्धर्माचार्यो दयानिधिः ।  
सूक्ष्मदर्शी जतानंगः कृपालुर्धर्मदेशकः ॥ १३ ॥  
शुभंयुः सुखसाङ्गतः पुण्यराशिरनामयः ।  
धर्मपालो जगत्पालां धर्मसाम्राज्यनायकः ॥ १४ ॥

॥ इति दिग्वासाद्यष्टोत्तरशतम् ॥ १० ॥ अर्घ्यम् ॥  
 धाम्नां पते तवामूनि नामान्यागमकोविदैः ।  
 समुच्चितान्यनुध्यायन्पुमान्पूतस्मृतिर्भवेत् ॥ १ ॥  
 गोचरोऽपि गिरामासांत्वमवाग्गोचरो मतः ।  
 स्तोता तथा प्यसंदिग्धं त्वत्तोऽभीष्टफलं भजेत् ॥ २ ॥  
 त्वमतोऽसि जगद्वन्धुस्त्वमतोऽसि जगद्विषक् ।  
 त्वमतोऽसि जगद्धाता त्वमतोऽसि जगद्धितः ॥ ३ ॥  
 त्वमेकं जगतां ज्योतिस्त्वं द्विरूपोपयोगभाक् ।  
 त्वं त्रिरूपैकमुक्त्यंगः स्वोत्थानन्तचतुष्टयः ॥ ४ ॥  
 त्वं पञ्चब्रह्मतत्त्वात्मा पञ्चकल्याणनायकः ।  
 षड्भेदभावतत्त्वज्ञस्त्वं सप्तनयसंग्रहः ॥ ५ ॥  
 दिव्याष्टगुणमूर्तिस्त्वं नवकेवललब्धिकः ।  
 दशावतारनिर्धार्यो माँ पाहि परमेश्वर ॥ ६ ॥  
 युष्मन्नामावली दृब्धविलसत्स्तोत्रमालया ।  
 भवन्तं परिवस्यामः प्रसीदानुगृहाण नः ॥ ७ ॥  
 इदं स्तोत्रमनुः मृत्युं पूतो भवति भाक्तिकः ।  
 यः संपाठं पठत्येनं स स्यात्कल्याणभाजनम् ॥ ८ ॥  
 ततः सदेदं पुण्यार्थी पुमान्पठति पुण्यधीः ।  
 पौरुहूतीं श्रियं प्राप्तुं परमामभिलाषुकः ॥ ९ ॥  
 स्तुत्वेति मघवा देवं चराचरजगद्गुरुम् ।  
 ततस्तीर्थविहारस्य व्यधात्प्रस्तावनामिमाम् ॥ १० ॥  
 स्तुतिः पुण्यगुणोत्कीर्तिः स्तोता भव्यः प्रसन्नधीः ।  
 निष्ठितार्थो भवांस्तुत्यः फलं नैश्रेयसं सुखम् ॥ ११ ॥  
 यः स्तुत्यो जगतां त्रयस्य न पुनः स्तोता स्वयं कस्यचित् ।  
 ध्येयोयोगिजनस्य यश्च नितरां ध्याता स्वयं कस्यचित् ॥  
 यो नेतृन् नयते नमस्कृतिमलं नन्तव्यपक्षेक्षणः  
 स श्रीमान् जगतां त्रयस्य च गुरुर्देवः पुरुः पावनः ॥ १२ ॥  
 तं देवं त्रिदशाधिर्पाचितपदं धातिक्षयानन्तर-  
 प्रोत्थानन्तचतुष्टयं जिनमिनं भव्याब्जिनीनामिनम् ।  
 मानस्तम्भविलोकनानतजगन्मान्यं त्रिलोकीपतिं  
 प्राप्त चिन्त्यबर्हिविभूतिमनघं भक्त्या प्रवन्दामहे ॥ १३ ॥

Visit <http://www.webdunia.com> for additional texts with Hindi meanings.

Please send corrections to [sanskrit@cheerful.com](mailto:sanskrit@cheerful.com)  
 Last updated November 22, 2001